



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 13-05-2025

தேசம் காக்கும் களத்திலும்

இந்திய ராணுவத்துக்கு துணை நிற்போம் என்ற மகத்தான பேரணியைத் தமிழ்நாட்டில் ஒருங்கிணைத்தும் இந்தியாவுக்கு வழிகாட்டி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள்.

மாணவ - மாணவியர், இளைஞர்கள், காவலர்கள், முன்னாள் ராணுவத்தினர், அரசியல் கட்சித் தலைவர்கள் என அனைவரையும் கடற்கரை சாலையில் அணி வகுக்க வைத்தும், அவர்களை ஊர்வலமாக அழைத்துச் சென்றும் முதலமைச்சர் காட்டிய தார்மீக ஆதரவு என்பது இந்தியாவுக்கு வழிகாட்டுவதாக அமைந்துள்ளது.

அரசியல் களத்தில் ஒன்றிய பா.ஜ.க. அரசுக்கு எதிராக சரிக்குச் சரியாக நிற்பவர் தமிழ்நாடு முதலமைச்சர் அவர்கள். அதேநேரத்தில் இந்தியாவில் தீவிரவாதத்தை ஒழிக்கவும், இந்திய எல்லையைக் காக்கவும் ஒரு போர் தொடுக்கப்படுமானால், அந்த நேரத்தில் பா.ஜ.க.வுக்கு துணையாக நிற்போம் என்பதையும் மாண்புமிகு முதலமைச்சர் அவர்கள் எடுத்துச் சொல்லி விட்டார்கள்.

முப்படைகளின் தலைமைத் தளபதி பிபின் ராவத் பயணம் செய்த ஹெலிகாப்டர் விபத்திற்குள்ளான செய்தி அறிந்ததும், தன்னுடைய அனைத்துப் பணிகளையும் ஒத்தி வைத்து விட்டு குன்னூர் பறந்தார் தமிழ்நாடு முதலமைச்சர் மு.க.ஸ்டாலின், அதுதான் உண்மையான தேசபக்தி. அப்படித்தான் இந்தப் பிரச்சினையிலும் முதலமைச்சர் அவர்கள் நடந்து கொண்டார்கள்.

தீவிரவாதிகளுக்கு எதிரான நடவடிக்கையை மே 7 முதல் இந்திய ராணுவம் தொடங்கியது. **“இந்திய ராணுவத்தின் துணிச்சலையும் தியாகத்தையும் அர்ப்பணிப்பையும் போற்றுவதற்கும், தேச ஒற்றுமையை வலுப்படுத்துவதற்கும் பேரணி நடத்தப்படும்”** என்றும் முதலமைச்சர் அவர்கள் அறிவித்தார்கள்.

சிலருக்கு இது அதிர்ச்சியாகவும், சிலருக்கு இது ஆச்சரியமாகவும் இருந்தது. இதில் அதிர்ச்சி அடையவும், ஆச்சரியப்படவும் ஏதுமில்லை. தேசம் காக்கும் களத்தில் திராவிட முன்னேற்றக் கழகம் எப்போதும் உறுதியாக இருந்துள்ளது.

சீனப்படையெடுப்பு நடந்த காலத்தில்தான், நாட்டு நன்மைக்காக 'திராவிட நாடு' கோரிக்கையை பேரறிஞர் அண்ணா அவர்கள் விட்டுக் கொடுத்தார்கள். 1962 விலைவாசி உயர்வு போராட்டத்தில் கலந்து கொண்டு வேலூர் சிறையில் அப்போது இருந்தார் அண்ணா. 1962 ஆகஸ்ட் 3 அன்று டெல்லியில் நடைபெறும் அவசர ஆலோசனைக் கூட்டத்தில் கலந்து கொள்ள அண்ணாவுக்கு அழைப்பு அனுப்பினார் பிரதமர் நேரு. வர இயலவில்லை என்று அண்ணா பதில் அனுப்பினார். சீனப் படையெடுப்பு குறித்து பேசவே நேரு அழைப்பு விடுத்தார். **“நிலைமை களை எளிதாக்கத் தகுந்த வழிமுறைகளைக் கையாளும் உங்கள் திறமையில் எனக்குள்ள நம்பிக்கையினைத் தெரிவித்துக் கொள்கிறேன்”** என்று அக்கடிதத்தில் அண்ணா குறிப்பிட்டார். செப்டம்பர் 29, 30 செலத்தில் கூடிய தி.மு.க. பொதுக்குழு சீன ஆக்கிரமிப்பை கண்டித்து தீர்மானம் இயற்றியது. இந்த நேரத்தில் இந்திய அரசுக்கு தனது முழு ஒத்துழைப்பையும் வழங்குவோம் என்று கூறியது.

1962 அக்டோபர் 2 இந்தியாவின் வடமேற்கு லடாக், வடகிழக்கு நேபாள பகுதிக்குள் சீன ராணுவம் நுழைந்தது. சிறையில் இருந்து விடுதலையான அண்ணா அவர்கள், **“சீனாவின் ஆக்கிரமிப்பை ஏற்க முடியாது, சீனா பின் வாங்கும் வரை பிரதமர் நேருவின் கரத்தை வலுப்படுத்துவோம்”** என்று அறிவித்தார்.

நாடு காக்கும் பணி நமதென்றே நாமிருப்போம் என்று பேசினார். **“சீனர்களின் ஆக்கிரமிப்பை நாம் ஒரு போதும் சகித்துக் கொண்டிருக்க மாட்டோம். ஆக்கிரமிப்பை நாம் ஈடுபட்டுள்ள சீனர்களின் காலடி திருப்பி எடுக்கப்படும் வரை திராவிட முன்னேற்றக் கழகம் நேருவின் கரத்தை பலப் படுத்தும். டெல்லியில் இருப்பவனையே நமக்குப் பிடிக்கவில்லை என்றால் எங்கோ ரீகிங்கில் இருப்பவனையா நமக்குப் பிடிக்கும்? எதிரிகளிடம் இருந்து முதலில் நாட்டை மீட பிறகு தான் நாட்டுப் பிரிவினையே தவிர எல்லையில் எதிரிகளை நுழைய விடாப் பிரிவினை என்று பேசிக் கொண்டிருக்க முடியும்?”** என்றார் அண்ணா. சென்னை கடற்கரையில் பேசிய அண்ணா, **“வீடு இருந்தால் தான் ஒரு மாற்ற முடியும். இப்போது வீட்டுக்கே அல்லவா ஆபத்து வருகிறார்களா?”** என்று கேட்டார்.

தி.மு.க. பொருளாளர் கலைஞர் முன்னிலையில் சீன ஆக்கிரமிப்புக்கு எதிரான போர் நிதி திரட்டப்பட்டது. ஒரே நாளில் 35 ஆயிரம் ரூபாய் திரண்டது. அதனை முதல்வர் காமராசரிடம் நாவலர் நெடுஞ்செழியன் வழங்கினார். இவை எல்லாம் அழிக்க முடியாத வரலாறு ஆகும்.

இதே வழித்தடத்தில்தான் தலைவர் கலைஞர் அவர்களும் செயல்பட்டார்கள். 1971 ஆம் ஆண்டு இந்தியா - பாகிஸ்தான் போர் நடந்த போதும் தமிழ்நாட்டில் தி.மு.க. ஆட்சிதான் நடந்து கொண்டு இருந்தது. தமிழ்நாட்டின் முதலமைச்சராக கலைஞர் அவர்கள் இருந்தார்கள். போர் தொடங்கிய போது அமெரிக்காவில் பல்வேறு நிகழ்ச்சிகள் பங்கெடுப்பதற்காக முதலமைச்சர் கலைஞர் அவர்கள் சென்றிருந்தார்கள். போர் தொடங்கியது என்பதைக் கேள்விப்பட்டதும் உடனடியாக தமிழ்நாடு திரும்பினார்கள். கலைவாணர் அரங்கில் அவருக்கு வரவேற்பு விழா ஏற்பாடு செய்யப்பட்டு இருந்தது. வரவேற்பு விழா என்ற பெயரை மாற்றி, **‘பாக்கிஸ்தான் ஆக்கிரமிப்புக் கண்டனக் கூட்டம்’** என்று போட்டு நடத்தச் சொன்னார்கள். பாகிஸ்தான் படையெடுப்புக்கு கண்டனம் தெரிவித்து தமிழ்நாடு சட்டமன்றத்தில் தீர்மானம் நிறைவேற்றினார்கள்.

அன்றைய பிரதமர் இந்திரா காந்தி அவர்களிடம் நாட்டுப் பாதுகாப்புக் காக ஆறுகோடி ரூபாய் நிதி வழங்கியவர் முதல்வர் கலைஞர் அவர்கள். அன்றைய தினம் அனைத்து மாநிலங்களும் வழங்கிய தொகை மொத்தம் ரூ.25 கோடி. அதில்

ரூ.6 கோடி ரூபாய் வழங்கியது தி.மு.க. அரசு. அந்தப் போரில் வீரமரணம் அடைந்த அனுவை வீரர்களுக்கு நிதியும் நிலமும் வழங்கிய அரசு கலைஞரின் அரசு.

1999 ஆம் ஆண்டு கார்கில் போரின் போது அன்றைய பிரதமர் வாஜ்பாய் அவர்களிடம் மூன்று தவணைகளாக மொத்தம் 50 கோடி ரூபாய் வழங்கிய அரசு முதல்வர் கலைஞரின் அரசு.

பேரறிஞர் அண்ணா, தமிழினத் தலைவர் கலைஞர் வழியில் தேசம் காக்கும் களத்திலும் முன்னணித் தளபதியாக நிற்கிறார் மாண்புமிகு முதலமைச்சர் மு.க.ஸ்டாலின் அவர்கள்.



முதலமைச்சர் மு.க.ஸ்டாலின் அவர்கள் நேற்று முன்தினம் (11.5.2025) கோவளத்தில் நடைபெற்ற இந்திய தேசிய லீக் மாநில தலைவர் எம்.பலீர் அஹமது அவர்களின் மகன் டாக்டர் பி.ஜாப் ஷெரீப் - டாக்டர் ஏ.நாருல் அய்னா ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். உடன் நிதி, சுற்றுச்சூழல் மற்றும் காநிலை மாற்றத் துறை அமைச்சர் தங்கம் தென்னரசு, தமிழ்நாடு மாநில காங்கிரஸ் கமிட்டி தலைவரும், சட்டமன்ற உறுப்பினருமான கு.செல்வப்பெருந்தகை, நாடாளுமன்ற உறுப்பினர் கே.நவாஸ்கனி, சட்டமன்ற உறுப்பினர் ஜே.எம்.எச்.ஹுசைன் மௌலானா, தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் தலைவர் துறைமுகம் காஜா, சட்டமன்ற முன்னாள் உறுப்பினர் தமீமுன் அன்சாரி மற்றும் மணமக்களின் குடும்பத்தினர் உள்ளனர்.

அமைச்சர் டி.ஆர்.பி.ராஜா. - பூண்டி.கே.கலைவாணன் எம்.எல்.ஏ.பங்கேற்பு!

திருவாரூரில் “கலைஞர் நூற்றாண்டு காய், கனி அங்காடி வளாகம்”!

அமைச்சர் கே.என்.நேரு திறந்து வைத்தார்!

திருவாரூர், மே 13 - தமிழ்நாடு முதலமைச்சர், திராவிட

மு.க.ஸ்டாலின் அவர்களின் வழிகாட்டுதலின்படி யும் துணை முதலமைச்சர் உதய நிதில்லாவின் அவர்களின் வாழ்த்துக்களுடனும், திருவாரூர் நகராட்சி வார்டு எண்.25 பழைய தஞ்சை சாலையில் ரூ.13.27 கோடி மதிப்பீட்டில் புதியதாக கட்டப்பட்டுள்ள ‘கலைஞர் நூற்றாண்டு காய், கனி அங்காடி வளாகம்’ நகராட்சி நிர்வாகத்துறை அமைச்சர் கே.என்.நேரு அவர்களால் திறந்து வைக்கப்பட்டது.

அமைச்சர் முனைவர். டி.ஆர்.பி.ராஜா, பூண்டி.கே.கலைவாணன் எம்.எல்.ஏ., வை.செல்வராஜ் எம்.பி., மாவட்ட ஆட்சித் தலைவர் மோகனசந்திரன், மாவட்ட ஊராட்சி முன்னாள் தலைவர் தலையா மங்கலம் ஜி.பாலு, நகர் மன்றதலைவர் புலனப்பரியா செந்தில், துணைத் தலைவர் அகிலா சந்திரசேகர் ஆகியோர் உடனிருந்தனர்.

இந்நிகழ்வில் நகராட்சி நிர்வாகத்துறை அமைச்சர் கே.என்.நேரு தெரிவித்த தாவது :- “திருவாரூர் என்பது எங்கையெல்லாம் உருவாகிய முன்னாள் முதல்வர் கலைஞர் அவர்கள் பிறந்த மண். திருவாரூர் மாவட்டத்திற்கு தேவையான அனைத்து வசதிகளையும் உடனுக்குடன் செய்து தந்தவர் முன்னாள் முதல்வர் கலைஞர் அவர்கள். கலைஞர் அவர்களின் வழியில் செயல்படும் தற்பொழுதுள்ள முதலமைச்சர் அவர்கள் மக்கள் நலனுக்கான பல்வேறு மக்கள் நலத்திட்டங்களை திட்டி செயல்படுத்தி வருகிறார்கள்.

நான்காண்டில், திருவாரூர் மாவட்டத்தில், நகராட்சி நிர்வாகத்துறையின் சார்பில், நகர்ப்புற மேம்பாட்டுத் திட்டத்தின் கீழ் ரூ.12.90 கோடி மதிப்பீட்டில் 18 பணிகளும், நமக்கு நாமே திட்டத்தின் கீழ் ரூ.54 லட்சம் மதிப்பீட்டில் 5 பணிகளும், தமிழ்நாடு நகர்ப்புற சாலைகள் மேம்பாட்டு திட்டத்தின் கீழ் 43 பணிகள் (10.142 கி.மீ.) ரூ.10 கோடி மதிப்பீட்டிலும், நகர்ப்புற சாலைகள் மேம்பாட்டுத் திட்டத்தின் கீழ் 15வது நிதிக்குழு மானியம் திட்டத்தின் கீழ் 57 பணிகள் ரூ.9.30 கோடி மதிப்பீட்டிலும், மாநில நிதிக்குழு மானிய திட்டத்தின் கீழ் 2 பணிகள் ரூ.66 லட்சம் மதிப்பீட்டிலும், மூலதன மானிய நிதியின் கீழ் 3 பணிகள் ரூ.2.21 கோடி மதிப்பீட்டிலும், இயக்குதல் மற்றும் பராமரித்தல் நிதியின் கீழ் 4 பணிகள் ரூ.0.17 கோடி மதிப்பீட்டிலும், தேசிய நகர்ப்புற வரம்புவாதார இயக்குதலின் கீழ் 2 பணிகள் ரூ.1.85 கோடி மதிப்பீட்டிலும், தூய்மை இந்தியா திட்டத்தின் கீழ் ரூ.2.07 கோடி மதிப்பீட்டில், 7 பணிகளும் முடிவுற்றுள்ளது.

அம்ருட் 2.0 திட்டத்தின் கீழ் 1 பணி ரூ.78.15 கோடி மதிப்பீட்டிலும், கலைஞர் நகர்ப்புற மேம்பாட்டு திட்டத்தின் கீழ் 8 பணிகள் ரூ.24.16 கோடி மதிப்பீட்டிலும், மூலதன மானிய நிதியின் கீழ் 1 பணி ரூ.4.06 கோடி மதிப்பீட்டிலும், பாதாளச்சாக்கடை திட்டத்தின் கீழ் 1 பணி ரூ.29.46 கோடி மதிப்பீட்டிலும், தூய்மை இந்தியா திட்டத்தின் கீழ் 3 பணிகள் ரூ.1.99 கோடி மதிப்பீட்டிலும் பணிகள் நடைபெற்று வருகிறது.

மேலும், 2025-2026-ஆம் நிதி ஆண்டிற்கு நகர்ப்புற சாலைகள் மேம்பாட்டுத் திட்டம் 2025-2026இன் கீழ் நகராட்சிக்குட்பட்ட 86 எண்ணிக்கை சாலைகளை ரூ.8.17 கோடி மதிப்பீட்டில் மேம்படுத்தப்படவுள்ளது. கலைஞர் நகர்ப்புற மேம்பாட்டுத்திட்டம் 2025-2026இன் கீழ் ரூ.1.30 கோடி மதிப்பீட்டில் குளங்கள் மேம்பாடு, ரூ.0.77 கோடி மதிப்பீட்டில் பூங்கா மேம்பாடு, ரூ.5.30 கோடி மதிப்பீட்டில் பேருந்து நிலைய மேம்பாடு மற்றும் ரூ.1.77 கோடி மதிப்பீட்டில் மழை நீர் வடிகால் அமைக்கும் பணி நடைபெறுவுள்ளது.

தொடர்ந்து, திருவாரூர் நகராட்சியிலும் நகராட்சி நிர்வாகத்துறையின் சார்பில் பல்வேறு பணிகள் நடைபெற்று வருகிறது” என நகராட்சி நிர்வாகத்துறை அமைச்சர் கே.என்.நேரு தெரிவித்தார்.

தொடர்ந்து, திருவாரூர் நகராட்சியிலும் நகராட்சி நிர்வாகத்துறையின் சார்பில் பல்வேறு பணிகள் நடைபெற்று வருகிறது” என நகராட்சி நிர்வாகத்துறை அமைச்சர் கே.என்.நேரு தெரிவித்தார்.

தொடர்ந்து, திருவாரூர் நகராட்சியிலும் நகராட்சி நிர்வாகத்துறையின் சார்பில் பல்வேறு பணிகள் நடைபெற்று வருகிறது” என நகராட்சி நிர்வாகத்துறை அமைச்சர் கே.என்.நேரு தெரிவித்தார்.

அமலாக்கத்துறை போன்ற அமைப்புகளை

அரசியல் பழிவாங்கலுக்கு பயன்படுத்தும் ஒன்றிய பா.ஜ.க. அரசிற்கு கண்டனம்!

புதுக்கோட்டை தெற்கு மாவட்டச் செயற்குழுக் கூட்டத்தில் தீர்மானம்!

மாவட்டச் செயலாளர் - அமைச்சர் எஸ்.ரகுபதி அறிவிப்பு!

புதுக்கோட்டை, மே 13 - புதுக்கோட்டை தெற்கு மாவட்டச் செயற்குழுக் கூட்டம் 7.5.2025 - புதன் திருமறை காலம் 11.30 மணி யளவில் புதுக்கோட்டை மாலைவீடு கற்பக விநாயகா (ஏ.சி.) திருமறை மகாலில் நடைபெற்றது.

புதுக்கோட்டை தெற்கு மாவட்டச் செயலாளர் - இயற்கை வளங்கள் துறை அமைச்சர் எஸ்.ரகுபதி அனைவரையும் வரவேற்று ஆலோசனைகள் வழங்கி சிறப்புரையாற்றினார். புதுக்கோட்டை தெற்கு மாவட்ட அவைத் தலைவர் அ.கப்பிரமணியன் தலைமை வகித்தார். பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், புதுக்கோட்டை வடக்கு மாவட்டச் செயலாளர் கே.கே.செல்லப்பாண்டியன், ஆகியோர் முன்னிலை வகித்தனர்.

இந்நிகழ்வுகளில் மாநில விவசாயத் தொழிலாளர் அணி துணைத் தலைவர் த.சந்திரசேகரன், தீர்மானக் குழு உறுப்பினர் வழக்கறிஞர் சி.ராமநாதன், தேர்தல் பணிக்குழுச் செயலாளர் பரணி இ.ஏ.கார்த்திகேயன மாவட்ட துணைச் செயலாளர்கள் ஞான.இளங்கோவன், க.அடைக்கலம், ஸ்ரீதேவி அண்ணாத்துறை, மாவட்டப் பொருளாளர் ஜே.அப்துலஹிர், இரா.ஆனந்த், ஆர்.ஆர்.கே.கலைமணி, உதயம் சண்முகம், பொன்.ராமலிங்கம், சக்திராமசாமி, பொன்.கணேசன், கே.பி.கே.டி.தங்கமணி, அ.அடைக்கலமணி, அ.முத்து, எஸ்.எம்.சீனியார், அரு.வடிவேல், கே.எஸ்.ரவி, எல்.கே.வால் (எ) துரைக்கண்ணு, வி.ஆர்.இளையராஜா, க.ராஜேந்திரன், த.மணிராஜன்,



ஆர்.வி.செல்வம், கே.எம்.கப்பிரமணியம், கலைவாணி கப்பிரமணியன், உஷா செல்வம், அ.அழகப்பன், கே.சி.சிவகுமார், நாசர் (எ) செந்தில் குமார், ஆ.பழனிக்குமார், எஸ்.எம்.குமாரசேன், கன்குல் மகியா, ஆ.கலைச் செல்வன், இரா.மேகதாதன், கே.ஆர்.ராமசாமி, மணி கண்டன், பொன்.லோகநாதன், டி.வள்ளரம்பி, சிவகுமார், சக்திவேல், ஹரி விமலாதி, எம்.ஜி.(எ) ராமச்சந்திரன்

ரன் நடேசன், கருணாகரன், அப்துல் ஹமீது, பாத்திமா பீவி, தேவி, இரா.தமிழ்ராசு, நகருதின், மேகலா முத்து, திருமயம் ராஜன், ராஜு பெரியண்ணன், ஆர்.எம்.கே.கார்த்திக், அற்புத ஹென்றி, மற்றும் மாவட்ட அணிகளின் துணை அமைப்பாளர்கள், மாவட்டப் பிரதிநிதிகள், உள்ளாட்சி பிரதிநிதிகள் ஆகியோர் கலந்து கொண்டனர்.

முடிவின் மாவட்ட துணைச் செயலாளர் அடைக்கலம் நன்றி கூறினார்.

கூட்டத்தில் கிழக்கண்ட தீர்மானங்கள் நிறைவேற்றப்பட்டன.

திராவிட மாதல் அரசின் 5-ஆம் ஆண்டு அடி எடுத்து வைக்கும் மக்களின் மக்த தான பேரண்பை பெற்ற இந்தியாவிற்கே ரோல்மாட

லாக செயல்படும் கழக தலைவர் மற்றும் முதல்வர் அவர்கள் 5வது ஆண்டில் அவரது பணி சிறப்பாக தொடர்ந்திடவும் 7வது முறையாக கழக ஆட்சியை யும் 2வது முறையாக மாண்புமிகு தலைவர் தளபதி அவர்கள் தமிழக முதலமைச்சராக பணியாற்ற மாவட்டக் கழகம் இன்று முதல் தேர்தல் பணிகளில் தன்னை முழுமையாக ஈடுபடுத்திக்கொள்வதென தீர்மானிக்கப்படுகிறது.

ஜூன் 3 தலைவர் கலைஞர் பிறந்தநாள் விழாவை ஏழை எளியோர் சமுதாயத்தில் நகக்கப்பட்ட ஒடுக்கப்பட்ட, தாழ்த்தப்பட்ட மக்களின் உரிமைகளுக்கு உணர்வுகளுக்கு குரல் கொடுக்கிற நாளாக சமத்துவம் எதிர்கொள்ளும் என தலைவர் தளபதி வாத்திற்கு வலு சேர்க்கும் வகையில் சிறப்போடு பணியாற்றுவது என உறுதி ஏற்கப்படுகிறது.

தளபதியின் திராவிட மாதல் ஆட்சியின் கொள்கைகளை, சாதனைகளை விளக்கும் நிகழ்ச்சியாக ஏற்பாடு செய்து மக்கள் பயனடையும் வகையில் கொண் டாவது என தீர்மானிக்கப்படுகிறது.

நாடு போற்றும் நான் காண்டு தொடரட்டும் பல்லாண்டு என தலைமை கழகத்தின் அறிவிப்பின்படி கழக ஆட்சியின் சாதனை விளக்க பொதுகூட்டம் புதுக்கோட்டை தெற்கு மாவட்டத்தில் 17இடங்களில் மே 8ம் தேதி முதல் 13ம் தேதி வரை சிறப்புடன் கூட்டத்தை நடத்தி நலத்திட்ட உதவிகள் வழங்குவதென தீர்மானிக்கப்படுகிறது.

அமலாக்கத்துறை போன்ற அமைப்புகளை அரசியல் பழிவாங்கலுக்கு பயன்படுத்தும் ஒன்றிய பா.ஜ.க. அரசின் அதிகார அத்துமீறலை இந்த மாவட்ட கழகம் வன்மையாகக் கண்டிப்பதோடு மக்கள் மன்றத்திலும் சட்டத்தின் துணை கொண்டும் திருக எதிர்கொள்ளும் என தலைவர் தளபதி வாத்திற்கு வலு சேர்க்கும் வகையில் சிறப்போடு பணியாற்றுவது என உறுதி ஏற்கப்படுகிறது.



தமிழ்நாடு முதலமைச்சர், திராவிட நாயாகர் மு.க.ஸ்டாலின் அவர்களின் வழிகாட்டுதலின்படி திருவாரூரில் ரூ.13.27 கோடி மதிப்பீட்டில் புதியதாக கட்டப்பட்டுள்ள ‘கலைஞர் நூற்றாண்டு காய், கனி அங்காடி வளாகத்தை’ நகராட்சி நிர்வாகத்துறை அமைச்சர் கே.என்.நேரு திறந்து வைத்தார். தொழில், முதலீட்டு ஊக்குவிப்பு மற்றும் வர்த்தகத்துறை அமைச்சர் முனைவர். டி.ஆர்.பி.ராஜா, பூண்டி.கே.கலைவாணன் எம்.எல்.ஏ., வை.செல்வராஜ் எம்.பி., மாவட்ட ஆட்சித்தலைவர் மோகனசந்திரன், மாவட்ட ஊராட்சி முன்னாள் தலைவர் தலையா மங்கலம் ஜி.பாலு, நகர்மன்ற தலைவர் புலனப்பரியா செந்தில், துணைத் தலைவர் அகிலா சந்திரசேகர் மற்றும் கழக நிர்வாகிகள், அரசு அதிகாரிகள், பொதுமக்கள் ஆகியோர் உடனிருந்தனர்.